

JONA

1

2

3

4

ISI 1

Okwu Jehova we rue Jona nwa Amitai nti, si,

² Bilie, jerue Nineve, bú obodo uku, ahu, kpọsa okwu megide ya; n'ihì na ihe ọjọ ha arigotawo n'irum.

³ Jona we bilie isi n'iru Jehova ɓalaga na Tashish, o we rida na Jafo, chọta uḅọ nke nēje Tashish: ọ we tua ùtú-ya, ba nime ya, iso ha biarue Tashish ipu n'iru Jehova.

⁴ Ma Jehova tubàrà ifufe di uku n'oké osimiri, oke ifufe di uku we di n'oké osimiri, ewe ché na uḅọ gētiwa.

⁵ Ndi-uḅọ we tua egwu, we tikue, onye ọ bula chi-ya; ha we tufue ihe nile nke di n'uḅọ n'oké osimiri, ime ka ọ di kari nfe n'aru ha. Ma Jona ridarari n'ime-ime-ala uḅọ; o we dina ala, da n'oké ura.

⁶ Onye-isi nke ndi-òkà-uḅọ we biakute ya nso, si ya, Gini nēme gi, gi onye oké ura? bilie, kpọkue Chineke-gi, eleghi anya Chineke gēcheta ayi, ayi we ghara ila n'iyi.

⁷ Ha we sirita ibe-ha n'otù n'otù, Bianu, ka ayi fe nzà, ka ayi we mara n'ihì onye ihe ọjọ a ruworo ayi aru. Ha we fe nzà nzà we ma Jona.

⁸ Ha we si ya, Biko, gosi ayi n'ihì onye ihe ọjọ a ruworo ayi aru; òle ozi i nēje? ọ bu kwa ole ebe i si bia? òle ala-gi? òle ndi i siri nime ha puta?

⁹ O we si ha, Onye-Hibru ka m'bu; ọ bu kwa Jehova, bú Chineke nke elu-igwe, ka m'nātu egwu Ya, bú Onye mere oké osimiri na ala-akọrọ.

¹⁰ Ndikom ahu we tua oké egwu, si ya, Gini bu ihe a i meworo? N'ihì na ndikom ahu mara na ọ bu n'iru Jehova ka ọ nēsi ɓalaga, n'ihì na o gosiri ha-ri.

¹¹ Ha we si ya, Gini ka ayi gēme gi, ka oké osimiri we dajua ghara imakwasi ayi? n'ihì na oké osimiri nọ nāmali onwe-ya elu.

¹² O we si ha, Bulienum, tubàm n'oké osimiri; oké osimiri ewe dajua ghara imakwasi unu: n'ihì na mu onwem amawo na ọ bu n'ihim ka oké ifufe di uku a nēfekwasi unu.

¹³ Ma ndikom ahu we nyasie ike inyaghachi uḅọ n'ala; ma ha apugh: n'ihì na oké osimiri nọ nāmali onwe-ya elu megide ha.

¹⁴ Ha we kpọkue Jehova, si, Biko, Jehova, biko, ekwela ka ayi la n'iyi n'ihì ndu nwoke a, etiyekwasi-kwa-la n'isi ayi ọbara nēmeghi ihe ọjọ: n'ihì na Gi onwe-gi, bú Jehova, emewo dika o si tọ Gi.

¹⁵ Ha we bulie Jona, tubà ya n'oké osimiri: oké osimiri we guzo ọḅuḅọ-ya.

¹⁶ Ndikom ahu we tua egwu Jehova nke-uku, ha we chuara Jehova àjà, kwe nkwa di iché

iche.

¹⁷ Jehova we guputa otù azù uku ilo Jona; Jona we nọ n'afọ azù ahu ubọchi atọ ehie na abali.

ISI 2

Jona we si n'afọ azù ahu kpere Jehova, bú Chineke-ya, ekpere.

² O we si, Esirim n'ahuhum kpọkue Jehova, O we zam; N'afọ ala-mọ ka m'siri tikue Ya, I nuru olum.

³ N'ihì na I tubàram nime miri di omimi, n'etiti oké osimiri nile, Osimiri dikwam buruburu; Ebili-miri-Gi nile na nmali-miri-Gi nile gabigara n'isim.

⁴ Mu onwem we si, Achupuwom n'iru anya-Gi abua; Otú ọ di, m'gēlegide kwa anya ọzọ n'ebe ulo uku Gi di nsọ di.

⁵ Miri ọaram buruburu, rue nkpuru-obi; Oḅu-miri dim buruburu; Achara-miri kukurum n'isi.

⁶ Rue ala ugwu nile ka m'ridara; Ala, ihe-ntuchi-ya nile kpachitaram rue mḅe ebighi-ebi: Ma I mewo ka ndum si n'olùlù rigoputa, Jehova, bú Chinekem.

⁷ Mḅe nkpuru-obim nēnweghi ike nimem, Jehova ka m'chetara: Ekperem we bakute Gi, ba n'ulo uku Gi di nsọ.

⁸ Ndi nāriba ihe-efu di iche iche nke nābughi ihe ama, Ebere-ha ka ha nārapu.

⁹ Ma mu onwem gēji olu ekele chuara Gi àjà; Ihe nke m'kweworo na nkwa ka m'gākwughachi. Nzọputa diri Jehova.

¹⁰ Jehova we gwa azù ahu okwu, o we ọputa Jona n'ala-akọrọ.

ISI 3

Okwu Jehova we rue Jona nti nke uḅọ abua, si,

² Bilie, jerue Nineve, bú obodo uku ahu, kpọsara ya nkọsa ahu nke Mu onwem nāgwa gi.

³ Jona we bilie, jerue Nineve, dika okwu Jehova si di. Ma Nineve bu obodo di uku ri nne, ije nke ubọchi atọ.

⁴ Jona we malite ibà n'obodo ije nke otù ubọchi, o we kpọsa, si, Ọ fọduru ọgu ubọchi abua, ewe kwatue Nineve.

⁵ Ndi Nineve we kwere na Chineke; ha we kpọsa obubu-ọnu, yiri ákwà-nkpe, site n'onye uku ha we rue onye ntà ha.

⁶ Okwu ahu we rute eze Nineve aru, ọ we si n'ọche-eze-ya bilie, yipu uwe-nwuda-ya n'aru ya, kpuchie onwe-ya n'ákwà-nkpe, nọkwasi na ntu.

⁷ O we tie nkpu, kwusa nime Nineve site n'iwu eze na ndi uku ya, si, Ka madu na anumanu, ma ìgwè ehi ma ìgwè ewu na aturu, ghara idetu ihe ọ bula n'ọnu: ka ha ghara izù onwe-ha, ghara kwa iñu miri:

⁸ ma ka ha kpuchie onwe-ha n'ákwà-nkpe, ma madu ma anumanu, ka ha kpọkusi kwa Chineke ike: ka ha chighari kwa, onye ọ bula ya pua n'uzọ ọjọ ya, na n'ihe-ike nke di n'ọbu-aka-ha.

⁹ Ònye mara? eleghi anya Chineke gēchighari, chēgharia uche, si n'iwe-Ya di ọku chigharia, ka ayi we ghara ila n'iyì.

¹⁰ Chineke we hu ọlu nile ha, na ha siri n'uzọ ọjọ ha chigharia; Chineke we chēgharia uche bayere ihe ọjọ ahu, nke O kwuru, si na Ọ gēme ha; O meghe kwa ya.

O we jọ Jona ajọ njọ nke-uku, iwe-ya ewe di ọku.

² O we kpere Jehova, si, Biko, Jehova, Ñka abughi okwum, m̀be m'nānọ n'alam? N'ihì nka ka m'buru uzọ ́alaga na Tashish: n'ihì na amaram na Gi onwe-gi bu Chineke nke bu onye-amara, onye-obi-ebere, Onye nādighi-ewe iwe ọsọsọ Nke nāba kwa uba n'ebere, Nke nēchèghari kwa uche bayere ihe ọjọ ahu l gēweta.

³ Ma úbu a, Jehova, biko, wepu ndum n'arum; n'ihì na ọ kam nma inwu ọnwu kari idi ndu.

⁴ Jehova we si, Ì nēme nke-oma n'iwe iwe di ọku?

⁵ Jona we pua n'obodo, nọdu ala n'akuku Iru-anyanwu nke obodo, mere onwe-ya otù ulo-ntu n'ebe ahu, nọdu ala n'okpuru ya na òdò-ya, rue m̀be ọ gāhu ihe gēme n'obodo.

⁶ Jehova, bú Chineke, we guputa otù ogili-úba, me ka o tolite n'elu Jona, ka o we buru òdò n'elu isi-ya, inaputa ya n'ọ́nọdu ọjọ ya. Jona we ñuria ọ́nu nke-uku n'ihì ogili-úba ahu.

⁷ Chineke we guputa otù ikpuru m̀be chi bọrọ n'echi-ya, o we ribie ogili-úba ahu, o we kpọnwua.

⁸ O rue, m̀be anyanwu wara, na Chineke guputara otù ifufe Iru-anyanwu di ọku; anyanwu we tikwasi Jona n'isi, ike we gwusia ya, o we riọ Chineke ndu-ya ka ọ nwua, si, Ọ kam nma inwu ọnwu kari idi ndu.

⁹ Chineke we si Jona, Ì nēme nke-oma n'iwe iwe di ọku bayere ogili-úba ahu? Ọ si, Anameme nke-oma n'iwe iwe di ọku rue ọnwu.

¹⁰ Jehova we si, Gi onwe-gi mere ogili-úba nka ebere, bú ihe nke i nādọ́bughi onwe-gi n'ọ́lu n'ihì ya, nke i nēmeghi kwa ka ọ di uku; nke tolitere n'otù abali, la kwa n'iyì n'otù abali:

¹¹ Mu onwem kwa, M'gaghi-emere Nineve ebere, bú obodo uku ahu; nke ihe kari orú nnù madu uzọ iri-na-ise nọ nime ya, bú ndi nāmaghi nke bu aka-nri-ha na aka-ekpe-ha; na ọ́tutu anumanu?

For other languages please go to www.wordproject.org